



Kunsill tal-Unjoni Ewropea

Segretarjat Ġenerali

Direttorat Ġenerali għall-Iżvilupp Organizzattiv u s-Servizzi - ORG
Id-Direttur Ġenerali

Brussell, 2 ta' Ġunju 2022

Ref: ORG/121/22

SGS 22 / 02605

Is-Sur Klaus-Heiner Lehne
President tal-Qorti Ewropea tal-Awdituri
12, rue Alcide De Gasperi
L-1615 Luxembourg

Bil-posta elettronika: Eca-DQC-contact@eca.europa.eu

Suġġett: Twegiba għall-osservazzjonijiet preliminari dwar l-awditu dwar "L-istituzzjonijiet tal-UE u l-COVID-19 - Reazzjoni rapida, l-isfidi li għad fadal biex isir l-aħjar użu mill-innovazzjoni u l-flessibbiltà li rriżultaw mill-kriżi"

Kopja: Marek Opiola, Membru tal-Qorti Ewropea tal-Awdituri

Għażiż Sur Lehne,

Aħna naqblu mal-valutazzjoni ġenerali tal-Qorti li l-Kunsill wera r-reżiljenza tiegħu vis-à-vis l-isfida bla preċedent tal-pandemija tal-Covid-19. Is-Segretarjat Ġenerali tal-Kunsill (SĠK) irreaġixxa malajr u b'mod flessibbli u kien, għalhekk, kapaċi jiżgura l-kontinwità tal-operat kemm

- tal-Kunsill Ewropew kif ukoll tal-Kunsill tal-Ministri, li ppermettiet liż-żewġ istituzzjonijiet u lill-Presidenti tagħhom iwettqu l-mandati rispettivi tagħhom u
- is-sigurtà tal-persunal tas-SĠK u dik tad-delegati u l-mistednin esterni kollha tal-bini tagħna.

Għal dan il-għan, is-SĠK seta' jibni fuq l-investimenti tiegħu fid-digitalizzazzjoni kif ukoll fit-tnejn għall-kriżijiet. Il-heffa u l-flessibbiltà tar-rispons kienu ggarantiti minn approċċ aġli u proattiv tal-organizzazzjoni, flessibbiltà inerenti fir-regoli u l-proċeduri eżistenti li jistgħu faċilment jiġu adattati fejn meħtieġ u reazzjoni rapida fl-aċċellerazzjoni tal-proġetti ta' modernizzazzjoni li għaddejjin bħalissa, huwiex fil-qasam tal-IT, huwiex f'modi ġodda ta' ħidma b'mod aktar ġenerali. Il-komunikazzjoni mal-persunal, id-delegati u l-mistednin esterni kienet kruċjali matul dan il-perjodu iebes, kif ukoll l-interazzjoni, il-qsim ta' informazzjoni u l-koordinazzjoni fejn xieraq mal-istituzzjonijiet l-oħra tal-UE kif ukoll l-awtoritajiet nazzjonali.

Fir-rigward tal-valutazzjoni mill-Qorti dwar it-telexogħol minn barra l-post tax-xogħol, is-SĠK jixtieq jishaq li jqis li din hija miżura li hija fl-interess tas-servizz taħt ċerti kundizzjonijiet definiti fid-deċiżjoni tas-SĠK dwar it-telexogħol.

Fir-rigward tar-rakkomandazzjonijiet tal-awditu u mingħajr preġudizzju għal kwalunkwe pożizzjoni li l-Kunsill jista' jieħu dwar ir-rapport meta jeżaminah:

Rakkomandazzjoni 1: Is-Segretarjat Ġenerali tal-Kunsill jaċċetta r-rakkomandazzjoni. Is-SĠK iqis li minhabba n-natura tal-ħidma tiegħu u l-karatteristiċi taż-żewġ istituzzjonijiet li lilhom jaqdi, il-pjanijiet eżistenti tiegħu għall-kontinwità tal-operat jipprevedu biżżejjed riassigurazzjoni u flessibbiltà biex jirreaġixxi għal kriżijiet fuq perjodu qasir, medju u twil ta' tipi differenti. Is-SĠK iqis ukoll li l-interazzjoni, il-qsim ta' informazzjoni u l-koordinazzjoni mal-istituzzjonijiet l-oħra ħadmu tajjeb ħafna matul il-fażijiet varji tal-pandemija bl-użu tal-mezzi u l-fora eżistenti. Madankollu l-pjanijiet għall-kontinwità tal-operat ser jigu aġġornati fir-rigward ta' kriżi aktar dejjiema. Is-SĠK ser jikkontribwixxi għall-koordinazzjoni interistituzzjonali fuq din ir-rakkomandazzjoni fil-kuntest tas-CCA u fora possibbli oħra.

Rakkomandazzjoni 2: Is-Segretarjat Ġenerali tal-Kunsill jaċċetta r-rakkomandazzjoni. Il-ħidma ser titmexxa 'l quddiem fil-kuntest ta' proġetti tal-IT li għaddejjin bħalissa dwar il-firma elettronika, inkluż dwar l-għoti ta' kuntratti diġitali u l-firma elettronika ta' dokumenti finanzjarji kif ukoll użu akbar ta' għodod tal-akkwist elettroniku, filwaqt li titqies il-leġiżlazzjoni nazzjonali f'dan ir-rigward.

Rakkomandazzjoni 3: Is-Segretarjat Ġenerali tal-Kunsill jaċċetta r-rakkomandazzjoni. Xi wħud mill-valutazzjonijiet mitluba fir-rakkomandazzjonijiet bdew isiru. Il-valutazzjoni tal-linji l-oħra ta' modi ġodda ta' ħidma ser issir fil-kuntest tal-iżvilupp tal-istrateġija l-ġdida tal-Kunsill dwar il-bini, il-valutazzjoni tal-proġett pilota NWOW u l-ħidma tal-kumitat ta' tmexxija ambjentali.



William SHAPCOTT
Direttur Ġenerali